

Il-Ġurnal Uffiċjali

C 119

tal-Unjoni Ewropea



Edizzjoni bil-Malti

Informazzjoni u Avviżi

Volum 52

28 ta' Mejju 2009

Avviż Nru

Werrej

Pagna

II *Komunikazzjonijiet*

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

Il-Kummissjoni

2009/C 119/01 Ebda oppożizzjoni għal koncentrazzjoni notifikata – (Każ COMP/M.5490 – MOL/INA) ⁽¹⁾ 1

IV *Informazzjoni*

Il-Kunsill

INFORMAZZJONI MINN ISTITUZZJONIJIET U KORPI TAL-UNJONI EWROPEA

2009/C 119/02 Konkluzjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ ("ET 2020") 2

MT

INFORMAZZJONI MINN ISTITUZZJONIJIET U KORPI TAL-UNJONI EWROPEA

II-Kummissjoni

2009/C 119/03	Rata tal-kambju tal-euro	11
---------------	--------------------------------	----

V Avviżi

PROĊEDURI GHALL-IMPLIMENTAZZJONI TAL-POLITIKA TAL-KOMPETIZZJONI

II-Kummissjoni

2009/C 119/04	Notifika minn qabel ta' koncentrazzjoni – (Każ COMP/M.5541 – GE/NewsCorp/Disney/Hulu JV) – Każ li jista' jiġi kkunsidrat għal proċedura simplifikata ⁽¹⁾	12
2009/C 119/05	Notifika minn qabel ta' koncentrazzjoni – (Każ COMP/M.5523 – CVC/Belgian State/De Post-La Poste) – Każ li jista' jiġi kkunsidrat għal proċedura simplifikata ⁽¹⁾	13



⁽¹⁾ Test b'relevanza għaž-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Ebda oppożizzjoni għal konċentrazzjoni notifikata**(Każ COMP/M.5490 – MOL/INA)****(Test b'relevanza għaž-ŻEE)****(2009/C 119/01)**

Fit-18 ta' Meju 2009, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004. It-test kollu tad-deċiżjoni jinsab bl-Ingliż u se jkun ippubblikat wara li jkun mehlus minn kwalunkwe sigrieti tan-negozju li jista' jkun fih. Hu jinstab:

- mill-websajt tal-kompetizzjoni tal-Europa (<http://ec.europa.eu/comm/competition/mergers/cases/>). Dan il-websajt jipprovdi faċilitajiet varji biex jghinu jinstabu deċiżjonijiet individwali ta' fużjoni, inklużi l-kumpanija, in-numru tal-każ, id-data u indiċi settorali,
 - fforma elettronika fil-websajt EUR-Lex fid-dokument numru 32009M5490. EUR-Lex hu l-aċċess fuq l-internet għal-liġi Ewropea (<http://eur-lex.europa.eu>).
-

IV

(Informazzjoni)

IL-KUNSILL

INFORMAZZJONI MINN ISTITUZZJONIJIET U KORPI TAL-UNJONI EWROPEA

Konkluzjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ ("ET 2020")

(2009/C 119/02)

IL-KUNSILL TAL-UNJONI EWROPEA,

WAQT LI JFAKKAR

li l-endorjar mill-Kunsill Ewropew ta' Barcellona ta' Marzu 2002 tal-programm ta' hidma "Edukazzjoni u Taħriġ 2010" li - fil-kuntest tal-Istrateġija ta' Lisbona - stabbilixxa għall-ewwel darba qafas sod għal kooperazzjoni Ewropea fil-qasam tal-edukazzjoni u t-taħriġ, ibbażat fuq objettivi komuni u bil-għan primarju ta' appoġġ għat-titjib tas-sistemi nazzjonali tal-edukazzjoni u t-taħriġ permezz tal-iżvilupp ta' għodod komplimentari fil-livell tal-UE, it-tagħlim reċiproku u l-iskambju tal-aħjar Prattika permezz tal-metodu miftuh ta' koordinazzjoni;

u JIRRIKONOXXI

li l-kooperazzjoni taħt il-programm ta' hidma msemmi qabel, inklużi l-proċess ta' Kopenhagen u l-inizjattivi fil-kuntest tal-proċess ta' Bolonja, wasslu biex isir progress sinifikanti - b'mod partikolari b'appoġġ għar-riformi nazzjonali fit-tagħlim tul il-hajja, il-modernizzazzjoni tal-edukazzjoni għolja u l-iżvilupp ta' strumenti Ewropej komuni li jippromwovu l-kwalità, it-trasparenza u l-mobbiltà - iżda li għad fadal sfidi sostanzjali, jekk l-Ewropa trid tikseb l-ambizzjoni tagħha li ssir l-ekonomija bbażata fuq l-għarfien l-aktar kompetittiva u dinamika fid-dinja;

JENFASIZZA li

1. L-edukazzjoni u t-taħriġ għandhom rwol kruċjali biex jint-lahqu l-isfidi soċjoekonomiċi, demografiċi, ambjentali u teknoloġiċi li qed tiffaċċja l-Ewropa u ċ-ċittadini tagħha lllum u fis-sinjura li għejjin.
2. L-investiment effiċjenti fil-kapital uman permezz ta' sistemi ta' edukazzjoni u taħriġ hu komponent essenzjali tal-istrateġija tal-Ewropa biex jint-lahqu l-livelli għoljin ta' tkabbir u

impjegi bbażati fuq l-għarfien u sostenibbli li huma fil-qalba tal-Istrateġija ta' Lisbona, waqt li fl-istess hin jippromwovu s-sodisfazzjon personali, il-koeżjoni soċjali u ċ-ċittadinanza attiva.

JIRRIKONOXXI li

1. Waqt li jagħti valur lid-diversità Ewropea u l-opportunitajiet unċi li din iġġib magħha, u waqt li jirrispetta b'mod shih ir-responsabbiltà tal-Istati Membri għas-sistemi edukattivi tagħhom, qafas strateġiku aġġornat għall-kooperazzjoni Ewropea fl-edukazzjoni u t-taħriġ - waqt li jibni fuq il-progress li sar taħt il-programm ta' hidma "Edukazzjoni u Taħriġ 2010" - jista' jtejjeb aktar l-effiċjenza ta' kooperazzjoni bħal din u jipprovdi benefiċċji u appoġġ kontinwi lis-sistemi ta' edukazzjoni u taħriġ tal-Istati Membri sas-sena 2020.
2. L-edukazzjoni u t-taħriġ taw kontribut sostanzjali biex jint-lahqu l-għanijiet għall-perijodu fit-tul tal-Istrateġija ta' Lisbona għat-tkabbir u l-impjegi. B'anticipazzjoni ta' żviluppi fil-futur b'dan il-proċess, għandhom għalhekk jinżammu l-isforzi biex jiġi żgurat li l-edukazzjoni u t-taħriġ jibqgħu miżmuma b'mod sod fl-istrateġija usa'. Huwa essenzjali wkoll li l-qafas għall-kooperazzjoni Ewropea għandu jibqa' flessibbli biżżejjed biex jirrispondi għall-isfidi attwali kif ukoll dawk tal-futur, inklużi dawk li johorġu taħt kwalunkwe strateġija ġdida wara l-2010.

JINNOTA B'INTERESS

il-komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni dwar *Qafas strateġiku aġġornat għall-kooperazzjoni Ewropea fl-edukazzjoni u t-taħriġ* ⁽¹⁾.

(¹) Dok. 17535/08 + ADD 1 + ADD 2.

JAQBEL li:

1. Fil-perijodu sal-2020, l-ghan primarju tal-kooperazzjoni Ewropea ghandu jkun l-appoġġ ghal aktar żvilupp fis-sistemi tal-edukazzjoni u tahrig fl-Istati Membri li huma immirati biex jiżguraw:

(a) is-sodisfazzjon personali, soċjali u professjonali taċ-ċittadini kollha;

(b) il-prospertà ekonomika sostenibbli u l-opportunitajiet tal-impjeg, waqt li jiġu promossi l-valuri demokratiċi, il-koeżjoni soċjali, iċ-ċittadinanza attiva, u d-djalogo interkulturali.

2. Ghanijiet bhal dawn ghandhom jitqiesu f'perspettiva dinjija. L-Istati Membri jirrikonoxxu l-importanza ta' attitudni miftuha lejn id-dinja kollha bhala prerekwizit għall-iżvilupp u l-prospertà globali li - permezz tad-dispożizzjoni ta' edukazzjoni eċċellenti u attraenti, opportunitajiet ta' tahrig u riċerka - jghinu l-Unjoni Ewropea tilhaq l-oġġettiv tagħha li ssir ekonomija minn ta' quddiem fid-dinja bbażata fuq l-gharfien.

3. Il-kooperazzjoni Ewropea fl-edukazzjoni u t-tahrig għall-perijodu sal-2020 ghandha tiġi stabbilita fil-kuntest ta' qafas strateġiku li jkopri s-sistemi tal-edukazzjoni u t-tahrig bhala haġa shiha fil-perspettiva ta' tagħlim tul il-hajja. Tasew, it-tagħlim tul il-hajja ghandu jitqies bhala prinċipju fundamentali li jservi bhala bażi tal-qafas kollu, li huwa mfassal biex ikopri t-tagħlim fil-kuntesti kollha - sew jekk formali, nonformali jew informali - u fil-livelli kollha: mill-edukazzjoni bikrija u l-iskejjel sal-edukazzjoni għolja, edukazzjoni u tahrig vokazzjonali, u t-tagħlim lill-adulti.

B'mod speċifiku, il-qafas ghandu jindirizza l-erba' oġġettivi strateġiċi li ġejjin (spjegati aktar fid-dettall hawn taht):

(1) Li jsiru realtà t-tagħlim tul il-hajja u l-mobilità;

(2) It-titjib tal-kwalità u l-effiċjenza tal-edukazzjoni u t-tahrig;

(3) Il-promozzjoni tal-ekwità, il-koeżjoni soċjali u ċ-ċittadinanza attiva;

(4) It-tishih tal-innovazzjoni u l-kreattività, inkluż l-intraprenditorija, fil-livelli kollha tal-edukazzjoni u t-tahrig.

4. Il-monitoraġġ perijodiku tal-progress lejn oġġettiv stabbilit jipprovdi kontribut essenzjali lejn it-tfassil ta' politika

bbażata fuq l-evidenza. L-oġġettivi strateġiċi msemmija hawn fuq ghandhom għalhekk jiġu akkompanjati matul il-perijodu 2010 - 2020 b'indikaturi u livelli ta' referenza għall-prestazzjoni medja Ewropea ("il-punti ta' riferiment Ewropej"), kif imnizzlin fl-Anness I għal dan id-dokument. Filwaqt li jibnu fuq il-punti ta' riferiment eżistenti, dawn ser jghinu biex fil-livell Ewropew jitkejjel il-progress ġenerali li sar u jintwera' dak li nkiseb.

— Oġġettiv strateġiku 1: Isiru realtà t-tagħlim tul il-hajja u l-mobilità

L-isfidi imposti mill-bidla demografika u l-htieġa regolari għall-aġġornament u l-iżvilupp tal-hiliet f'konformità maċ-ċirkostanzi ekonomiċi u soċjali li dejjem qed jinbidlu jitolbu approċċ għal tagħlim tul il-hajja u għal sistemi ta' edukazzjoni u tahrig li jirrispondu ahjar għall-bidla u huma aktar miftuha għad-dinja kollha. Waqt li inizjattivi godda fil-qasam tat-tagħlim tul il-hajja jistgħu jkunu żviluppatti biex jirriflettu sfidi fil-futur, għadu meħtieġ aktar progress f'inizjattivi li għadhom għaddejnin, speċjalment fl-implimentazzjoni ta' strateġiji koerenti u komprensivi għal tagħlim tul il-hajja. B'mod partikolari, hija meħtieġa hidma biex ikun żgurat l-iżvilupp ta' oqfsa għall-kwalifiki nazzjonali bbażati fuq r-riżultati tat-tagħlim rilevanti u r-rabta tagħhom mal-Qafas Ewropew tal-Kwalifiki, l-istabbiliment ta' mogħdijiet ta' tagħlim aktar flessibbli - inklużi transizzjonijiet ahjar bejn id-diversi setturi tal-edukazzjoni u t-tahrig, aktar ftuh għal tagħlim mhux formali u informali, u aktar trasparenza u rikonoxximent tar-riżultati tat-tagħlim. Huma meħtieġa wkoll aktar sforzi għall-promozzjoni tat-tagħlim tal-adulti, biex tiżdied il-kwalità tas-sistema tal-igġwidar, u biex it-tagħlim isir aktar attraenti b'mod ġenerali - inkluż permezz tal-iżvilupp ta' forom godda ta' tagħlim u l-użu ta' teknoloġiji godda ta' tagħlim.

Bhala element essenzjali fit-tagħlim tul il-hajja u mezz importanti biex jitjiebu l-possibiltajiet ta' impjeg u l-adattabbiltà tan-nies, il-mobilità ta' min jitgħallem, l-ghalliema u l-ghalliema tal-ghalliema għandha tiġi estiża gradwalment bil-hsieb li l-perijodi ta' tagħlim f'pajjiż ieħor - kemm fl-Ewropa kif ukoll fil-bqija tad-dinja - isiru r-regola aktar milli l-eċċezzjoni. Filwaqt li jsir dan, għandhom jiġu applikati l-prinċipji stabbiliti fil-Karta Ewropea ta' Kwalità favur il-Mobbiltà. Biex jinkiseb dan ser ikunu meħtieġa sforzi mġedda minn dawk kollha kkonċernati, pereżempju fir-rigward tal-iżgurar ta' finanzjament adegwat.

— Oġġettiv strateġiku 2: Jitjiebu l-kwalità u l-effiċjenza tal-edukazzjoni u t-tahrig

Sistemi ta' edukazzjoni u tahrig ta' kwalità għolja li huma kemm effiċjenti kif ukoll ekwi huma kruċjali għas-suċċess tal-Ewropa u għat-tishih tal-opportunitajiet tal-impjeg. L-isfida prinċipali hija li jkun żgurat l-akkwist tal-kompetenzi prinċipali minn kulhadd, filwaqt li jiġu żviluppatti l-eċċellenza u l-mod attraenti tal-livelli kollha tal-edukazzjoni u t-tahrig li jagħmluha possibbli għall-Ewropa li żzomm rwol globali b'saħħtu. Biex dan jintlaħaq fuq bażi sostenibbli, jeħtieġ tingħata aktar attenzjoni biex jogħal l-livell tal-hiliet bażiċi, bhall-hiliet tal-qari u l-kitba u u l-matematika, fejn il-matematika, ix-xjenza u t-teknoloġija jsiru aktar attraenti u biex jissahhu l-kompetenzi lingwistiċi. Fl-istess hin,

hemm hteġa li jkun żgurat tagħlim ta' kwalità għolja, li jkunu pprovduti edukazzjoni inizjali tal-ghalliema adegwata, żvilupp professjonali kontinwu għall-ghalliema u dawk li jharrġu, u biex il-karriera ta' għalliem issir għażla attraenti bħala karriera. Huwa importanti wkoll li jitjiebu l-governanza u t-tmexxija tal-istituzzjonijiet tal-edukazzjoni u t-taħriġ, u biex jiġu żviluppati sistemi ta' assigurazzjoni ta' kwalità effettiva. Il-kwalità għolja tintlaħaq biss permezz tal-użu effiċjenti u sostenibbli ta' riżorsi - kemm pubbliċi kif ukoll privati, kif adatt - u permezz tal-promozzjoni ta' politika u Prattika bbażati fuq l-evidenza fl-edukazzjoni u t-taħriġ.

— **Objettiv strateġiku 3: Il-promozzjoni tal-ekwità, il-koeżjoni soċjali u ċ-ċittadinanza attiva**

Il-politika għall-edukazzjoni u t-taħriġ għandha tippermetti liċ-ċittadini kollha, irrispettivament miċ-ċirkostanzi personali, soċjali jew ekonomiċi tagħhom, biex jakkwistaw, jaġġornaw u jiżviluppaw tul hajjithom kemm hliet relatati speċifikament mal-impjeg kif ukoll il-kompetenzi prinċipali meħtieġa għall-kapaċità għall-impjeg tagħhom u biex irawmu aktar tagħlim, ċittadinanza attiva u djalogu interkulturali. L-iżvantaġġ edukattiv għandu jkun indirizzat billi jiġu pprovduti edukazzjoni bikrija ta' kwalità għolja u appoġġ immirat, u billi tiġi promossa l-edukazzjoni inklużiva. Is-sistemi tal-edukazzjoni u t-taħriġ għandhom jimmiraw biex jiżguraw li kull min ikun qed jitgħallem - inklużi dawk li ġejjin minn sfond żvantaġġat, dawk bi htiġijiet speċjali u l-migranti - jikkompletaw l-edukazzjoni tagħhom, inkluż, fejn adatt, permezz ta' edukazzjoni li tagħti ċans ieħor u l-forniment ta' tagħlim aktar personalizzat. L-edukazzjoni għandha tippromwovi kompetenzi interkulturali, valuri demokratiċi u rispett għad-drittijiet fundamentali u l-ambjent, kif ukoll tiġġieled kontra l-forom kollha ta' diskriminazzjoni, waqt li thejji liż-żgħażaġh kollha biex jinteraġixxu b'mod pożittiv ma' shabhom minn ambjenti differenti.

— **Objettiv strateġiku 4: It-tishih tal-kreattività u l-innovazzjoni, inkluż l-intraprenditorija, fil-livelli kollha tal-edukazzjoni u t-taħriġ**

Minbarra li tnissel sodisfazzjon personali, il-kreattività tikkostitwixxi sors ewlieni ta' innovazzjoni, li hija wkoll imbagħad rikkonoxxuta bħala waħda mill-muturi ewlieni ta' żvilupp ekonomiku sostenibbli. Il-kreattività u l-innovazzjoni huma kruċjali għall-iżvilupp tal-intrapriżi u għall-abbiltà tal-Ewropa biex tikkompeti internazzjonalment. L-ewwel sfida hija li jiġi promoss l-akkwist miċ-ċittadini kollha ta' kompetenzi ewlenin trasversali, bħall-kompetenza diġitali, it-tagħlim kif wiehed jitgħallem, sens ta' inizjattiva u intraprenditorija, u l-ġharfien kulturali. It-tieni sfida hija biex ikun żgurat li t-triangolu ta' ġharfien ta' edukazzjoni-riċerka-innovazzjoni jkun jiffunzjona kompletament. Is-shubija bejn id-dinja tal-intrapriża u livelli u setturi differenti tal-edukazzjoni, it-taħriġ u r-riċerka tista' tghin biex ikun żgurat li jkun hemm iffukar aħjar fuq il-hliet u l-kompetenzi meħtieġa fis-suq tax-xogħol u li jkunu mrawwma l-innovazzjoni u l-intraprenditorija fil-forom kollha tat-tagħlim. Komunitajiet usa' ta' tagħlim, li jinvolvu rappreżentanti tas-soċjetà ċivili u partijiet interessati oħrajn, għandhom ikunu promossi bil-hsieb li tinholoq klima li twassal għall-kreattività u rikonċiljazzjoni aħjar tal-htiġijiet professjonali u soċjali, kif ukoll il-benessere individwali.

JAQBEL ULTERJORMENT li:

1. Fl-isforz biex jintlaħqu l-objettivi strateġiċi t'hawn fuq u b'hekk ikun żgurat kontribut effettiv għar-riformi nazzjonali, il-prinċipji li ġejjin għandhom ikunu osservati fil-perijodu sal-2020:

(a) Kooperazzjoni Ewropea fl-edukazzjoni u t-taħriġ għandha tkun implimentata f'perspettiva ta' tagħlim tul il-hajja waqt li tagħmel użu effettiv TAL-metodu miftuh ta' koordinazzjoni (MMK) u l-iżvilupp ta' sinerġiji bejn is-setturi differenti tal-edukazzjoni u t-taħriġ. Waqt li jirrispetta b'mod shih ir-responsabbiltà tal-Istati Membri għas-sistemi ta' edukazzjoni tagħhom u n-natura volontarja tal-kooperazzjoni Ewropea fl-edukazzjoni u t-taħriġ, il-MMK għandu jkun ibbażat fuq:

— l-erba' objettivi strateġiċi għall-kooperazzjoni Ewropea msemmija hawn fuq;

— għodod u approċċi ta' referenza komuni;

— tagħlim bejn il-pari u l-iskambju tal-aħjar prassi, inklużi d-disseminazzjoni tar-riżultati;

— monitoraġġ perijodiku u rappurtar;

— evidenza u *data* mill-aġenziji Ewropej ⁽¹⁾, in-netwerks Ewropej, u l-organizzazzjonijiet internazzjonali ⁽²⁾ rilevanti kollha;

— użu shih tal-opportunitajiet disponibbli skont il-programmi Komunitarji, partikolarment fil-qasam tat-tagħlim tul il-hajja.

(b) Il-kooperazzjoni Ewropea fl-edukazzjoni u t-taħriġ għandha tkun pertinenti u konkreta. Hija għandha tipproduċi riżultati ċari u viżibbli li għandhom jiġu ppreżentati, riveduti u disseminati fuq bażi regolari u b'mod strutturat, biex b'hekk ikunu qed jistabbilixxu bażi għal evalwazzjoni u żvilupp kontinwi.

(c) Il-proċess ta' Kopenhagen fil-qasam tal-edukazzjoni u t-taħriġ vokazzjonali huwa aspett importanti tal-kooperazzjoni Ewropea taht il-metodu miftuh ta' koordinazzjoni. L-ghanijiet u l-prioritajiet segwiti skont dan il-proċess għandhom jikkontribwixxu biex jinkisbu l-objettivi mnizzlin f'dan il-qafas.

⁽¹⁾ B'mod partikolari, Cedefop u l-Fondazzjoni Ewropea għat-Taħriġ.

⁽²⁾ Kull fejn fit-test issir referenza jew tkun implikata l-OECD, għandu jintfieh li għandu jiġi żgurat id-dritt ta' partecipazzjoni tal-Istati Membri kollha fil-hidma ta' dik l-organizzazzjoni.

- (d) Sabiex l-isforzi tal-Istati Membri biex l-edukazzjoni gholja tkun modernizzata u li jiġi żviluppat Spazju Ewropew għall-Edukazzjoni Gholja jkunu appoġġati, għandu jkun hemm ukoll mira biex tintlaħaq sinerġija mill-qrib mal-proċess ta' Bolonja, b'mod partikolari fir-rigward ta' strumenti għall-assigurazzjoni ta' kwalità, għarfien, mobbiltà u trasparenza.
- (e) Fejn rilevanti, għandha titfittex kooperazzjoni transsettorjali bejn l-inizjattivi tal-UE fl-edukazzjoni u t-taħriġ u dawk fl-oqsma tal-politika relatati - b'mod partikolari l-impjegi, l-intrapriži, il-politika soċjali, il-politika taż-żgħażaġh u l-kultura. Fir-rigward speċifiku tat-trijangolu tal-għarfien, għandha tinghata attenzjoni speċjali lis-sinerġiji bejn l-edukazzjoni, ir-riċerka u l-innovazzjoni, kif ukoll il-komplimentarjetà bl-għanijiet tal-Ispazju Ewropew tar-Riċerka.
- (f) Hija meħtieġa kooperazzjoni li tiffunzjona tajjeb bl-użu ta' modi godda u trasparenti ta' netwerking mhux biss bejn l-istituzzjonijiet rilevanti tal-UE, iżda wkoll mal-partijiet interessati rilevanti kollha, li għandhom kontribut konsiderevoli x'jagħtu f'termini ta' żvilupp ta' politika, implimentazzjoni u evalwazzjoni.
- (g) Id-djalogu dwar politika ma' pajjiżi terzi u l-kooperazzjoni ma' organizzazzjonijiet internazzjonali għandhom jiġu rinfurzati, biex b'hekk jipprovdu sors ta' ideat godda u tqabbil.
- (h) Fejn adatt, riżorsi finanzjarji mill-Fondi Strutturali Ewropej jistgħu jintużaw biex itejbu s-sistemi tal-edukazzjoni u t-taħriġ f'konformità mal-oġġettivi strateġiċi globali u l-prijoritajiet tal-Istati Membri.
2. Is-suċċess tal-metodu miftuh ta' koordinazzjoni fl-edukazzjoni u t-taħriġ jiddependi fuq l-impenn politiku tal-Istati Membri u fuq metodi ta' hidma effettivi fl-livell Ewropew. Minn din il-perspettiva, u bil-hsieb ta' flessibbiltà akbar, il-metodi ta' hidma użati fil-kuntest tal-kooperazzjoni Ewropea għandhom ikunu bbażati fuq dan li ġej:
- (a) Ċikli ta' hidma: il-perijodu sal-2020 ser jinqasam f'serje ta' cikli, bl-ewwel ciklu jkopri t-tliet snin mill-2009 sal-2011.
- (b) Oqsma prijoritarji: għal kull ciklu, numru ta' oqsma prijoritarji għall-kooperazzjoni Ewropea bbażati fuq l-oġġettivi strateġiċi ser ikunu adottati mill-Kunsill abbażi ta' proposta mill-Kummissjoni. L-oqsma prijoritarji Ewropej ser ikunu mfasslin biex jippermettu jew kooperazzjoni wiesgħa bejn l-Istati Membri kollha jew kooperazzjoni aktar mill-qrib bejn numru aktar limitat ta' Stati Membri, f'konformità mal-prijoritajiet nazzjonali. L-oqsma prijoritarji għall-ewwel ciklu skont dan il-qafas ġdid huma mnizzlin fl-Anness II meħmuż.
- (c) Tagħlim reċiproku: Il-kooperazzjoni Ewropea fl-oqsma prijoritarji msemmijin hawn fuq jistgħu jitwettqu b'mezzi bħal attivitajiet ta' taġlim tal-pari, konferenzi u seminars, fora ta' livell għoli jew gruppi ta' esperti, panels, studji u analiżi u kooperazzjoni bbażata fuq il-web u, fejn adatt, bl-involvement tal-partijiet interessati rilevanti. Dawn l-inizjattivi kollha għandhom jiġu żviluppati abbażi ta' mandati ċari, skedi ta' żmien u l-miri pjanati li għandhom jiġu proposti mill-Kummissjoni f'kooperazzjoni mal-Istati Membri (ara wkoll il-paragrafu (f) hawn taħt).
- (d) Disseminazzjoni tar-riżultati: biex itejbu l-viżibbiltà u l-impatt fuq livell nazzjonali u Ewropew, ir-riżultati tal-kooperazzjoni ser ikunu disseminati b'mod wiesa' fost il-partijiet interessati rilevanti kollha u, fejn adatt, diskussi fil-livell tad-Diretturi Ġenerali jew Ministri.
- (e) Rappurtar dwar il-progress: Fl-aħħar ta' kull ciklu - u fil-każ tal-ewwel wieħed taħt il-qafas il-ġdid, għandu jiffassal rapport kongunt tal-Kunsill u l-Kummissjoni mhux qabel il-bidu tal-2012. Dan għandu jevalwa l-progress globali fil-ksib tal-oġġettivi skont dan il-qafas matul iċ-ċiklu l-aktar reċenti u/jew f'qasam tematiku partikolari li għandu jiġi ddefinit mill-Kummissjoni f'kooperazzjoni mal-Istati Membri (ara wkoll il-paragrafu (f) hawn taħt). Ir-rapporti kongunti għandhom ikunu bbażati fuq rapporti nazzjonali mfasslin mill-Istati Membri, kif ukoll fuq informazzjoni u data ta' statistika eżistenti. Ir-rapporti kongunti jistgħu jiġu żviluppati biex jinkludu analiżi fattwali tas-sitwazzjonijiet differenti fi Stati Membri individwali, bi qbil shih taġghom. Ir-rapporti kongunti għandhom iservu wkoll bħala l-bażi biex jiġi stabbilit sett ġdid ta' oqsma prijoritarji għaċ-ċiklu li jmiss.
- (f) Monitoraġġ tal-proċess: Bil-ghan li jippromwovu l-ksib ta' riżultati permezz tal-metodu miftuh ta' koordinazzjoni kif ukoll il-pussess tal-metodu kemm fl-livell nazzjonali kif ukoll dak Ewropew, l-Istati Membri u l-Kummissjoni ser jaħdmu mill-qrib fit-tmexxija, it-tmexxija 'l quddiem u l-evalwazzjoni tal-proċess u l-eżiti tiegħu.
3. Il-qafas strateġiku - inkluzi l-punti ta' riferiment u l-metodi ta' hidma - jista' jiġi rivedut u jsiru l-emendi meħtieġa kollha magħmulin mill-Kunsill fid-dawl ta' kwalunkwe żvilupp ġdid kbir fl-Ewropa, partikolarment id-deċiżjonijiet meħuda dwar l-istrateġija tal-UE għat-tkabbir u l-impjegi lil hinn mill-2010.

GHALDAQSTANT JISTIEDEN LILL-ISTATI MEMBRI biex

1. Jaħdmu flimkien, bl-appoġġ tal-Kummissjoni u bl-użu tal-metodu miftuh ta' koordinazzjoni kif imnizzel f'dawn il-konkluzjonijiet, biex tittejjeb il-kooperazzjoni Ewropea fl-edukazzjoni u t-taħriġ fil-perijodu sal-2020 abbażi tal-erba' oġġettivi strateġiċi, il-prinċipji u l-metodi ta' hidma deskritti hawn fuq, u tal-oqsma prijoritarji maqbuli għal kull ciklu (dawk għall-ewwel ciklu 2009-2011 huma sottolinjati fl-Anness II għal dan).

2. Jikkunsidraw, abbażi tal-prijoritajiet nazzjonali, l-adozzjoni ta' miżuri flivell nazzjonali mmirati lejn il-ksib tal-objettivi mnizzlin fil-qafas strateġiku u li jikkontribwixxu għall-ksib kollettiv tal-punti ta' riferiment Ewropej identifikati fl-Anness I għal dan. Ikomplu jikkunsidraw jekk jistgħux jispiraw ruhhom mit-tagħlim reċiproku flivell Ewropew, huma u jfasslu politiki nazzjonali dwar l-edukazzjoni u t-taħriġ.

JISTIENEN LILL-KUMMISSJONI biex

1. Tahdem ma' u tappoġġa lill-Istati Membri - matul il-perijodu sal-2020 - fil-kooperazzjoni f'dan il-qafas fuq il-bażi tal-erba' objettivi strateġiċi, il-prinċipji u l-metodi ta' hidma deskritti hawn fuq, u l-punti ta' riferiment u l-oqsma prijoritarji maqbula mnizzlin rispettivament fl-Annessi I u II għal dan.
2. Teżamina, b'mod partikolari permezz ta' rapporti ta' progress kongunti, sa liema punt ikunu ġew sodisfatti l-objettivi ta' dan il-qafas. Barra minn dan, twettaq evalwazzjoni matul l-

2010 tal-progress li sar biex jintlahqu l-punti ta' riferiment adottati skont il-programm ta' hidma "Edukazzjoni u Taħriġ 2010".

3. Twettaq hidma fuq proposti għal punti ta' riferiment possibbli fl-oqsma tal-mobilità, il-possibbiltajiet ta' impjeg u t-tagħlim tal-lingwi, kif indikati fl-Anness I għal dan.
4. Tahdem mal-Istati Membri biex jeżaminaw kif jistgħu jittejbu l-indikaturi eżistenti, inklużi dawk dwar dawk li jhallu l-edukazzjoni u t-taħriġ kmieni, u tirrapporta lura lill-Kunsill sal-aħħar tal-2010 dwar sa liema punt jista' jiġi agġustat il-qafas koerenti ta' indikaturi u punti ta' riferiment adottat mill-Kunsill f'Mejju 2007 ⁽¹⁾, sabiex tkun żgurata l-koerenza tiegħu mal-objettivi strateġiċi taht dan il-qafas. F'dan il-kuntest, għandha tingħata attenzjoni speċjali lill-oqsma ta' kreattività, innovazzjoni u intraprenditorija.

⁽¹⁾ Konkluzjonijiet tal-Kunsill tal-25 ta' Mejju 2007 dwar qafas koerenti ta' indikaturi u punti ta' riferiment għall-monitoraġġ tal-progress lejn l-objettivi ta' Lisbona fl-edukazzjoni u t-taħriġ (GU C 311, 21.12.2007, p. 13-15).

ANNEX I

LIVELLI TA' REFERENZA GĦALL-PRESTAZZJONI MEDJA EWROPEA
(“Punti ta' riferiment Ewropej”)

Bhala mezz li jiġi mmonitorat il-progress u jiġu identifikati l-isfidi, kif ukoll bhala kontribut għat-tfassil ta' politika bbażata fuq l-evidenza, serje ta' livelli ta' referenza għall-prestazzjoni medja Ewropea (“il-punti ta' riferiment Ewropej”) għandha tappoġġa l-oġġettivi strateġiċi mnizzlin fil-konklużjonijiet ta' hawn fuq għall-perijodu 2010-2020.

Dawn il-punti ta' riferiment jibnu fuq dawk eżistenti ⁽¹⁾ adottati taht il-programm ta' hidma “Edukazzjoni u Tahriġ 2010”. Huma għandhom ikunu bbażati biss fuq data komparabbli u jiehdu kont tas-sitwazzjonijiet differenti fl-Istati Membri individwali. Huma m'għandhomx jiġu kkunsidrati bhala miri konkreti għal pajjiżi individwali li għandhom jintlahqu sal-2020. Minflok, l-Istati Membri huma mistiedna jikkunsidraw, abbażi ta' prijoritajiet nazzjonali u filwaqt li jiehdu kont tač-čirkostanzi ekonomiċi li qegħdin jinbidlu, kif u safejn huma jistgħu jikkontribwixxu għall-ksib kollettiv tal-punti ta' riferiment Ewropej permezz ta' azzjonijiet nazzjonali.

Abbażi ta' dan, l-Istati Membri jaqblu dwar il-hames punti ta' riferiment li ġejjin:

Parteċipazzjoni tal-adulti fit-tagħlim tul il-ħajja

Bil-ħsieb li tizzied il-parteċipazzjoni tal-adulti fit-tagħlim tul il-ħajja, partikolarment dik ta' adulti b'kapacià baxxa:

— Sal-2020, medja ta' madwar 15 % tal-adulti għandhom jipparteċipaw fit-tagħlim tul-il-ħajja ⁽²⁾.

Dawk li għandhom livelli baxxi ta' ħiliet bażiċi

Bil-ħsieb li jkun żgurat li kull min ikun qed jitgħallem jikseb livell adegwat ta' ħiliet bażiċi, speċjalment fil-qari, il-matematika u x-xjenzi:

— Sal-2020, is-sehem ta' dawk ta' ħmistax-il sena li jkollhom livell baxx ta' ħiliet fil-qari, il-matematika u x-xjenza ⁽³⁾ għandu jkun inqas minn 15 %.

Il-kisba ta' kwalifiki fil-livell terzjarju

Minħabba d-domanda li qed tizzied għal ksib ta' edukazzjoni għolja, u filwaqt li wieħed jirrikonoxxi l-importanza ugwali tal-edukazzjoni u t-tahriġ vokazzjonali:

— Sal-2020, is-sehem ta' dawk bejn it-30 u l-34 sena li kisbu edukazzjoni terzjarja ⁽⁴⁾ għandu jkun mill-inqas 40 %.

Dawk li jhallu l-edukazzjoni u t-tahriġ kmieni

Bhala kontribut biex ikun żgurat li numru massimu ta' dawk li qegħdin jitgħallmu jikkompletaw l-edukazzjoni u t-tahriġ tagħhom:

— Sal-2020, is-sehem ta' dawk li jhallu l-edukazzjoni u t-tahriġ kmieni ⁽⁵⁾ għandu jkun inqas minn 10 %.

Edukazzjoni bikrija

Bil-ħsieb li tizzied il-parteċipazzjoni fl-edukazzjoni bikrija bhala bażi għal suċċess edukattiv aktar 'il quddiem, speċjalment fil-każ ta' dawk minn sfond żvantaġġat:

— Sal-2020, mill-inqas 95 % tat-tfal bejn l-4 snin u l-età obligatorja biex wieħed jibda l-edukazzjoni primarja obbligatorja għandhom jipparteċipaw f'edukazzjoni bikrija.

⁽¹⁾ Konklużjonijiet tal-Kunsill tal-5-6 ta' Mejju 2003 dwar il-livelli ta' riferiment tal-prestazzjoni medja Ewropea fl-edukazzjoni u t-tahriġ (Punti ta' riferiment) (dok. 8981/03).

⁽²⁾ Jiġifieri l-perċentwali tal-popolazzjoni ta' bejn 25 u 64 sena li tipparteċipa fl-edukazzjoni u t-tahriġ matul l-erba' ġimgħat ta' qabel l-istharrġ (Eurostat/Labour Force Survey). Tista' tkun ta' benefiċċju wkoll l-informazzjoni dwar il-parteċipazzjoni tal-adulti fit-tagħlim tul il-ħajja li ngabret mill-Istharrġ dwar l-Edukazzjoni għall-Adulti.

⁽³⁾ Sors: OECD/PISA. (Għandu jiġi żgurat id-dritt tal-parteċipazzjoni tal-Istati Membri kollha f'hidma bħal din). L-indikaturi rilevanti ser ikunu mmonitorati separatament.

⁽⁴⁾ Jiġifieri l-perċentwali ta' dawk bejn it-30 u l-34 sena li kkompletaw b'suċċess livell ta' edukazzjoni terzjarja (livelli 5 u 6 tal-ISCED). (EUROSTAT, UOE).

⁽⁵⁾ Jiġifieri s-sehem tal-popolazzjoni bejn it-18 u l-24 sena li jkollhom biss edukazzjoni sekondarja tal-ewwel livell jew inqas u li mhumiex involuti aktar fl-edukazzjoni jew it-tahriġ. (EUROSTAT/Labour Force Survey). Għandhom isiru sforzi biex tittejjeb il-kwalità tad-data, inkluż permezz tal-eżaminazzjoni tal-vijabbiltà tal-użu ta' sorsi ta' data addizzjonali.

Barra minn hekk, il-Kunsill jistieden lill-Kummissjoni biex tkompli taħdem fl-oqsma li ġejjin:

Mobilità

Minhabba l-valur miżjud ferm rikonoxxut tal-mobilità tat-tagħlim, u bil-ħsieb li tiżdied din il-mobilità, il-Kummissjoni hi mistiedna tippreżenta lill-Kunsill proposta għal punt ta' riferiment f'dan il-qasam sal-aħħar tal-2010, li inizjalment jiffoka fuq il-mobilità fizika bejn il-pajjiżi fil-qasam tal-edukazzjoni għolja, li tikkunsidra l-aspetti kemm kwantitattivi kif ukoll kwalitattivi u li tirrifletti l-isforzi li saru u l-oġettivi maqbulin fil-proċess ta' Bolonja, kif enfasizzat l-aktar reċentament fil-konferenza ta' Leuven u Louvain-la-Neuve ⁽¹⁾. Fl-istess ħin, il-Kummissjoni hija mistiedna tistudja l-possibbiltà li testendi dan il-punt ta' riferiment biex ikun jinkludi l-edukazzjoni u t-taħriġ vokazzjonali u l-mobbiltà tal-ġhalliema.

Possibbiltajiet ta' impjieg

Minhabba l-importanza tat-tishih tal-opportunitajiet tal-impjieg permezz tal-edukazzjoni u t-taħriġ sabiex jintlaqgħu l-isfidi attwali u futuri tas-suq tax-xogħol, il-Kummissjoni hi mistiedna tippreżenta lill-Kunsill proposta għal punt ta' riferiment Ewropew f'dan il-qasam sal-aħħar tal-2010.

It-tagħlim tal-lingwi

Minhabba l-importanza tat-tagħlim ta' żewġ lingwi barranin minn età żgħira, kif sottolinjat fil-konklużjonijiet tal-Kunsill Ewropew ta' Barċellona ta' Marzu 2002, il-Kummissjoni hi mistiedna tippreżenta lill-Kunsill proposta għal punt ta' riferiment possibbli f'dan il-qasam, ibbażat fuq il-hidma li għaddeja bħalissa dwar il-kompetenzi lingwistiċi ⁽²⁾, sal-aħħar tal-2012.

⁽¹⁾ Communiqué tal-Konferenza tal-Ministri Ewropej responsabbli għall-Edukazzjoni Għolja, Leuven u Louvain-la-Neuve, il-Belġju, 28-29 ta' April 2009.

⁽²⁾ Konklużjonijiet tal-Kunsill dwar l-Indikatur Ewropew tal-Kompetenza Lingwistika (ĠU C 172, 25.7.2006, p. 1).

ANNEX II

OQSMA PRIJORITARJI GĦALL-KOOPERAZZJONI EWROPEA FL-EDUKAZZJONI U T-TAHRIG MATUL L-EWWEL ĊIKLU: 2009-2011

Bil-hsieb li jinkisbu l-erba' objettivi strateġiċi taht il-qafas "ET 2020", l-identifikazzjoni ta' oqsma prijoritarji għal ciklu ta' hidma speċifiku għandha ttejjeb l-effiċjenza tal-kooperazzjoni Ewropea fl-edukazzjoni u t-taħriġ, u kif ukoll tirrifletti l-ħtiġijiet individwali tal-Istati Membri, speċjalment hekk kif jinholqu ċirkostanzi u sfidi godda.

L-oqsma prijoritarji, kif imsemmijin fil-paragrafi 2(b) u 2(c) fit-taqsima "jaqbel ulterjorment" ta' hawn fuq u faktar dettal hawn taht, jirriflettu l-ħtieġa li:

- (i) tiġi segwita kooperazzjoni foqsma fejn għad hemm sfidi prinċipali;
- (ii) tiġi żviluppata kooperazzjoni foqsma meqjusin partikolarment importanti matul dan iċ-ċiklu ta' hidma partikolari.

Fkonformità mal-prijoritajiet nazzjonali, l-Istati Membri għandhom jagħzlu dawk l-oqsma ta' hidma u kooperazzjoni li huma jixtiequ jippartecipaw fihom f'hidma ta' segwitu kongunta. Jekk l-Istati Membri jqisuha meħtieġa, il-hidma dwar oqsma prijoritarji speċifiċi tista' titkompla f'ċikli ta' hidma sussegwenti.

Objettiv strateġiku 1: Li jsiru realtà t-tagħlim tul il-hajja u l-mobiltà

Titwettaq hidma dwar:

- *Strateġiji għal tagħlim tul il-hajja*: Jitlesta l-proċess tal-implimentazzjoni tal-istrateġiji nazzjonali ta' tagħlim tul il-hajja, waqt li tinghata attenzjoni partikolari lill-validazzjoni tat-tagħlim mhux formali u informali u l-igġwidar
- *Qafas Ewropew tal-Kwalifiki*: F'konformità mar-Rakkomandazzjoni tal-Parlament Ewropew u tal-Kunsill ta' April 2008 ⁽¹⁾, issir rabta bejn is-sistemi ta' kwalifiki nazzjonali kollha mal-QEK sal-2010, u jinghata appoġġ lill-użu ta' approċċ ibbażat fuq ir-riżultati tat-tagħlim għall-istandards u l-kwalifiki, il-proċeduri ta' valutazzjoni u validazzjoni, it-trasferiment tal-krediti, il-kurrikula u l-assigurazzjoni tal-kwalità.

Tiġi żviluppata kooperazzjoni dwar:

- *It-twessigh tal-mobiltà tat-tagħlim*: Jaħdmu flimkien biex gradwalment jeliminaw ix-xkiel u jżidu l-opportunitajiet għall-mobiltà tat-tagħlim fl-Ewropa u madwar id-dinja, kemm fil-każ tal-edukazzjoni għolja kif ukoll flivelli oħrajn, waqt li jinkludu objettivi u strumenti għall-finanzjament godda, u waqt li jittiehed kont tal-ħtiġijiet partikolari tal-persuni żvantaġġati.

Objettiv strateġiku 2: Titjib fil-kwalità u fl-effiċjenza tal-edukazzjoni u t-taħriġ

Titwettaq hidma dwar:

- *It-tagħlim tal-lingwi*: Biex ikun possibbli għaċ-ċittadini li jikkomunikaw f'zewġ lingwi oħrajn barra mil-lingwa materna tagħhom, fejn rilevanti jkun promoss it-tagħlim tal-lingwi fl-Edukazzjoni u t-Taħriġ Vokazzjonali (ETV) u għall-istudenti adulti, u li l-migranti jiġu pprovduti opportunitajiet li jitgħallmu l-lingwa tal-pajjiż li qed jospitahom
- *L-iżvilupp professjonali tal-ġhalliema u ta' min iħarreg*: Iffukar fuq il-kwalità tal-edukazzjoni inizjali u l-appoġġ bikri għal karriera tal-ġhalliema godda u li toghla l-kwalità tal-opportunitajiet għall-iżvilupp professjonali kontinwu għall-ġhalliema, għal min iħarreg u personal iehor involut fl-edukazzjoni (pereżempju dawk involuti f'attivitajiet li jinvolvu t-tmexxija jew l-igġwidar.)
- *Il-governanza u l-finanzjament*: Jippromwovu l-aġenda ta' modernizzazzjoni fl-edukazzjoni għolja (inklużi l-kurrikula) u l-qafas ta' assigurazzjoni tal-kwalità għall-ETV, u l-iżvilupp tal-kwalità tal-forniment, inkluż tal-personal, fis-settur tat-tagħlim tal-adulti. Il-promozzjoni tal-politika u l-prattika bbażati fuq l-evidenza, waqt li ssir enfasi partikolari fuq l-istabbiliment tal-każ għas-sostenibbiltà tal-investment pubbliku u, fejn adatt, dak privat.

Tiġi żviluppata kooperazzjoni dwar:

- *Il-hiliet bażiċi fil-qari, il-matematika u x-xjenza*: Jiġu investigati u disseminati l-prattiki tajba eżistenti u s-sejbiet tar-riċerka dwar il-hila tal-qari fost it-tfal tal-iskola u biex jingabru konkluzjonijiet dwar il-modi kif jistgħu jittiebu l-livelli tal-litteriżmu fl-UE kollha. Tiġi intensifikata l-kooperazzjoni eżistenti għat-titjib fl-għażla tal-matematika u x-xjenza flivelli oghla tal-edukazzjoni u t-taħriġ, u biex jissahħah it-tagħlim tax-xjenza. Hija meħtieġa azzjoni konkreta għat-titjib tal-livell tal-hiliet bażiċi, inklużi dawk tal-adulti.
- *"Hiliet Godda għal Impjiegi Godda"*: Ikun żgurat li l-valutazzjoni tar-rekwiżiti tal-hiliet tal-gejġieni u t-tqabbil tal-ħtiġijiet tas-suq tax-xogħol jittiehdu b'mod adegwat fil-proċessi tal-ippjanar tal-edukazzjoni u t-taħriġ.

⁽¹⁾ ĠU C 111, 6.5.2008, p. 1.

Objettiv strateġiku 3: *Promozzjoni tal-ekwità, il-koeżjoni soċjali u ċ-cittadinanza attiva*

Titwettaq hidma dwar:

— *Dawk li jhallu l-edukazzjoni u t-taħriġ kmieni:* Tishih ta' approċċi preventivi, il-bini ta' kooperazzjoni aktar mill-qrib bejn is-setturi edukattivi ġenerali u dawk vokazzjonali u t-tnehhija tal-ostakoli għal min jitlaq mill-iskola qabel iż-żmien biex jerga' jirritorna lejn l-edukazzjoni u t-taħriġ.

Tiġi żviluppata kooperazzjoni dwar:

— *L-edukazzjoni ta' qabel dik primarja:* Il-promozzjoni ta' aċċess ekwu ġġeneralizzat u t-tishih tal-kwalità tal-provizjoni u l-appoġġ għall-ghalliema.

— *L-immigranti:* L-iżvilupp ta' taġħlim reċiproku dwar l-ahjar prattiki għall-edukazzjoni ta' dawk bi sfond ta' migrazzjoni li qegħdin jitghallmu.

— *Dawk li jitghallmu bi bżonnijiet speċjali:* Il-promozzjoni tal-edukazzjoni inklusiva u t-taġħlim personalizzat permezz ta' appoġġ f'hinu, l-identifikazzjoni bikrija ta' htigijiet speċjali u servizzi kkoordinati sew. Ikunu integrati s-servizzi fl-iskejjel komuni u jkunu żgurati mogħdijiet li jwasslu għal iżjed taġħlim u taħriġ.

Objettiv strateġiku 4: *It-tishih tal-innovazzjoni u l-kreattività, inkluż l-intraprenditorija, fil-livelli kollha tal-edukazzjoni u t-taħriġ*

Titwettaq hidma dwar:

— *Kompetenzi prinċipali trasversali:* F'konformità mar-Rakkomandazzjoni tal-Parlament Ewropew u tal-Kunsill ta' Dicembru 2006 ⁽¹⁾, jittiehed kont aktar tal-kompetenzi prinċipali trasversali fil-kurrikula, fil-valutazzjoni u fil-kwalifiki.

Tiġi żviluppata kooperazzjoni dwar:

— *Istituzzjonijiet miftuħa għall-innovazzjoni:* Il-promozzjoni tal-kreattività u l-innovazzjoni permezz tal-iżvilupp ta' metodi ta' taġħlim speċifiċi (inkluż l-użu ta' għodod godda tal-ICT u t-taħriġ tal-ghalliema)

— *Shubija:* L-iżvilupp ta' shubiji bejn dawk li jipprovdnu l-edukazzjoni u t-taħriġ u n-negozji, l-istituzzjonijiet tar-riċerka, l-atturi kulturali u l-industriji kreattivi, u l-promozzjoni ta' trijangolu ta' għarfien li jaħdem sew.

⁽¹⁾ ĠU L 394, 30.12.2006, p. 10.

INFORMAZZJONI MINN ISTITUZZJONIJIET U KORPI TAL-UNJONI EWROPEA

IL-KUMMISSJONI

Rata tal-kambju tal-euro ⁽¹⁾

Is-27 ta' Mejju 2009

(2009/C 119/03)

1 euro =

Munita	Rata tal-kambju	Munita	Rata tal-kambju		
USD	Dollari Amerikan	1,3901	AUD	Dollari Awstraljan	1,7773
JPY	Yen Ġappuniż	132,48	CAD	Dollari Kanadiż	1,5536
DKK	Krona Daniża	7,4442	HKD	Dollari ta' Hong Kong	10,7770
GBP	Lira Sterlina	0,87060	NZD	Dollari tan-New Zealand	2,2501
SEK	Krona Żvediża	10,6540	SGD	Dollari tas-Singapor	2,0188
CHF	Frank Żvizzeru	1,5135	KRW	Won tal-Korea t'Isfel	1 759,31
ISK	Krona Izlandiża		ZAR	Rand ta' l-Afrika t'Isfel	11,5155
NOK	Krona Norveġiża	8,8710	CNY	Yuan ren-min-bi Ċiniż	9,4917
BGN	Lev Bulgaru	1,9558	HRK	Kuna Kroata	7,3055
CZK	Krona Ċeka	26,725	IDR	Rupiah Indoneżjan	14 441,13
EEK	Krona Estona	15,6466	MYR	Ringgit Malażjan	4,8702
HUF	Forint Ungeriz	282,85	PHP	Peso Filippin	65,698
LTL	Litas Litwan	3,4528	RUB	Rouble Russu	43,3886
LVL	Lats Latvjan	0,7091	THB	Baht Tajlandiż	47,799
PLN	Zloty Pollakk	4,4363	BRL	Real Braziljan	2,7991
RON	Leu Rumien	4,1833	MXN	Peso Messikan	18,3082
TRY	Lira Turka	2,1844	INR	Rupi Indjan	66,2660

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊEDURI GHALL-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI

Notifika minn qabel ta' konċentrazzjoni

(Każ COMP/M.5541 – GE/NewsCorp/Disney/Hulu JV)

Każ li jista' jiġi kkunsidrat għal proċedura simplifikata

(Test b'relevanza għaž-ŻEE)

(2009/C 119/04)

1. Fid-19 ta' Mejju 2009, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriżi General Electric ("GE", l-Istati Uniti), News Corporation ("NewsCorp", l-Istati Uniti) kif ukoll The Walt Disney Company ("Disney", l-Istati Uniti), jakkwistaw, skont it-tifsira tal-Artikolu 3(1)(b) tar-Regolament tal-Kunsill, il-kontroll kongunt ta' Hulu LLC ("Hulu", l-Istati Uniti), kupanija eżistenti kkontrollata b'mod kongunt minn GE u minn NewsCorp, permezz tax-xiri ta' ishma.
2. L-attivitajiet kummerċjali tal-impriżi kkonċernati huma:
 - għal GE: Infrastruttura, prodotti industrijali, finanzi, kura tas-saħħa, medja u divertiment,
 - għal NewsCorp: Divertiment, televiżjoni, gazzetti, magazines, pubblikazzjoni ta' kotba,
 - għal Disney: Divertiment u medja,
 - għal Hulu: TV u divertiment b'films permezz ta' l-internet.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament (KE) Nru 139/2004. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet taht ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviż.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 2 2964301 jew 2967244) jew bil-posta, taht in-numru ta' referenza COMP/M.5541 – GE/NewsCorp/Disney/Hulu JV, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1.

⁽²⁾ ĠU C 56, 5.3.2005, p. 32.

Notifika minn qabel ta' koncentrazzjoni
(Każ COMP/M.5523 – CVC/Belgian State/De Post-La Poste)
Każ li jista' jiġi kkunsidrat għal proċedura simplifikata
(Test b'relevanza għaž-ŻEE)
(2009/C 119/05)

1. Fit-13 ta' Mejju 2009, il-Kummissjoni rċeviet notifika ta' proposta ta' koncentrazzjoni skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriż CVC Capital Partners SICAV-FIS S.A. ("CVC", il-Lussemburgu) takkwista skont l-Artikolu 3(1)(b) tar-Regolament tal-Kunsill kontroll kongunt tal-impriża De Post NV/La Poste SA ("De Post-La Poste", il-Belġju) permezz ta' xiri ta' ishma.

2. L-attivitajiet kummerċjali tal-impriži kkonċernati huma:

— għal De Post-La Poste: Operatur Belġjan tas-servizzi postali universali,

— għal CVC: kumpanija ta' ekwità privata.

3. Wara eżami preliminari, il-Kummissjoni ssib li l-operazzjoni nnotifikata tista' taq' fl-ambitu tar-Regolament (KE) Nru 139/2004. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti koncentrazzjonijiet taht ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviż.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranzizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 2 2964301 jew 2967244) jew bil-posta, taht in-numru ta' referenza COMP/M.5523 – CVC/Belgian State/De Post-La Poste, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Registru tal-Amalgamazzjonijiet
J-70
1049 Bruxelles/Brussell
BELGIQUE/BELGIË

⁽¹⁾ ĠU L 24, 29.1.2004, p. 1.

⁽²⁾ ĠU C 56, 5.3.2005, p. 32.

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġoġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>